



முதலமைச்சர் மு.க.ஸ்டாலின் அவர்கள் நேற்று முன்தினம் (14.11.2023) சென்னை, சேப்பாக்கத்தில் உள்ள மாநில அவசரகால செயல்பாட்டு மையத்திற்கு நேரில் சென்று வடகிழக்கு பருவமழை தீவிரமடைந்ததையொட்டி மாநிலத்தில் மேற்கொள்ளப்பட்டு வரும் முன்னெச்சரிக்கை நடவடிக்கைகளை குறித்து ஆய்வு மேற்கொண்டார். இந்த ஆய்வின் போது, வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர்.ராமச்சந்திரன், தலைமைச் செயலாளர் சிவ் தாஸ் மீனா, கூடுதல் தலைமைச் செயலாளர் / வருவாய் நிருவாக ஆணையர் எஸ்.கே. பிரபாகர், கூடுதல் தலைமைச் செயலாளர் / வளர்ச்சி ஆணையர் மற்றும் முதலமைச்சரின் செயலாளர் நா. முருகானந்தம், பேரிடர் மேலாண்மை இயக்குநர் சி.அ. ராமன் மற்றும் அரசு உயர் அலுவலர்கள் உடனிருந்தனர்.

தகைசால் தமிழர் - பொதுவுடைமைப் போராளி மார்க்சிஸ்ட் கட்சியின் முதுபெரும் தலைவர் என்.சங்கரய்யா மறைவு!

முதல்வர் மு.க.ஸ்டாலின் அஞ்சலி!

சென்னை, நவ. 16 - மார்க்சிஸ்ட் கம்யூனிஸ்ட் கட்சியின் மூத்த முதுபெரும் தலைவரும் தமிழக அரசின் தகைசால் தமிழர் விருது பெற்றவருமான என்.சங்கரய்யா அவர்கள் நேற்று கியற்கை எய்தினார் என்பதை அறிவிக்க வாரியம் வருந்துகிறோம்.. அவருக்கு வயது 102.



இச்செய்தி அறிந்ததும் முதல்வர் மு.க.ஸ்டாலின் அவர்கள் நேரில் சென்று என்.சங்கரய்யா அவர்கள் உடல் மீது மலர் வளையம் வைத்து இறுதி அஞ்சலி செலுத்தினார்.

மார்க்சிஸ்ட் கம்யூனிஸ்ட் கட்சியின் மூத்த தலைவரும் சுதந்திரப் போராட்ட வீரருமான என்.சங்கரய்யா அவர்கள் சென்னை குரோம்பேட்டை நியூ காலனியில் வசித்து வந்தார். அவருக்கு சளி தொந்தரவு, காய்ச்சல் காரணமாக ஆக்சிஜன் குறைவு ஏற்பட்டதால் சென்னை அப்போலோ மருத்துவ மனையில் சிகிச்சைக்காக சேர்க்கப்பட்டார். அவருக்கு மருத்துவர்கள் சிகிச்சை அளித்து வந்த நிலையில் சிகிச்சை பலனின்றி அவரது உயிர் நேற்று (நவ.15) பிரிந்தது.

இச்செய்தி அறிந்ததும் கழகத் தலைவர் - முதல்வர் மு.க.ஸ்டாலின் அவர்கள் நேரில் சென்று என்.சங்கரய்யா அவர்களின் உடல் மீது மலர் மாலை வைத்து இறுதி அஞ்சலி செலுத்தினார்.

மார்க்சிஸ்ட் கம்யூனிஸ்ட் கட்சியின் மூத்த தலைவரும் சுதந்திரப் போராட்ட வீரருமான சங்கரய்யா அவர்களின் மறைவு தமிழ்நாட்டு அரசியலில் பெரும் இழப்பாகும் என்று பல்வேறு அரசியல் கட்சித் தலைவர்கள் இரங்கல் தெரிவித்ததுடன் நேரில் சென்றும் சங்கரய்யா அவர்களின் உடல் மீது மலர் வளையம் வைத்து இறுதி அஞ்சலி செலுத்தினார்.

என்.சங்கரய்யா வாழ்க்கை வரலாறு!

சுதந்திரப் போராட்ட வீரரும் இந்தியப் பொதுவுடைமை இயக்கத்தின் மூத்த தலைவருமான என்.சங்கரய்யா கோவில்பட்டியில் (1922)ஆம் ஆண்டு பிறந்தார். தூத்துக்குடியில் உள்ள தனது தாத்தா வீட்டில் தங்கி, அங்குள்ள அரசு ஆரம்பப் பள்ளியில் பயின்றார். பாரதியார் கவிதைகள் இவருக்கு பெரும் உந்துசக்தியாக விளங்கின. புறநானூறு, நற்றிணை, குறுந்தொகை உள்ளிட்ட சங்ககால இலக்கியங்களையும் ஆழ்ந்து கற்றார்.

பள்ளிக் கல்வி முடிந்த பிறகு, மதுரை அமெரிக்கன் கல்லூரியில் வரலாறு பாடத்தில் சேர்ந்தார். அங்கு பரிமேலழகர் தமிழ்க் கழகத்தின் இணைச் செயலராகவும்

தேர்ந்தெடுக்கப்பட்டார். அம்மன்றத்துக்கு ராஜாஜி, சத்தியமூர்த்தி, பசும்பொன் முதலாமலிங்கத் தேவர் உள்ளிட்ட பல தலைவர்களை அழைத்துவந்து பேசவைத்தார். மாணவப் பருவத்திலேயே கம்யூனிஸ்ட் கட்சியில் சேர்ந்து பல போராட்டங்களிலும் பங்கேற்றார். ஆங்கிலேயர்களின் அடக்குமுறையை எதிர்த்து கல்லூரி மாணவர்கள் போராட்டம் நடத்தினார். அப்போது தடுப்புக் காவல் சட்டத்திற்கீழ் கைதானார். கல்லூரியைப் படிப்பும் முடிவுக்கு வந்தது. மகன் வழக்கறிஞராக வேண்டும் என்ற இவரது தந்தையின் ஆசையும் நிறைவேறவில்லை.

சிறையில் பெருந்தலைவர் காமராஜர், பொதுவுடைமைவாதி ப.ஜீவானந்தம், எம்.ஆர்.வெங்கட்டராமன் உள்ளிட்ட பல தலைவர்களைச் சந்தித்தார். விடுதலையாகி வெளியே வந்த பிறகு, பொது வாழ்க்கைக்குத் தன்னை முற்றிலும் மாற்றி அர்ப்பணித்துக் கொண்டார். நேதாஜி 1939ல் மதுரை வந்த போது மாணவர் கூட்டம் ஒன்றை ஏற்பாடு செய்து, அதில் நேதாஜியை உரையாட வைத்தார்.

'வெள்ளையனே வெளியேறு' போராட்டத்தில் கலந்துகொண்ட கைது செய்யப்பட்ட தலைவர்களை விடுதலை செய்யக் கோரி மாணவர்களைத் திரட்டிப் போராட்டம் நடத்தினார். போலீஸாரின் தடியடிகள், தலைமறைவு வாழ்க்கை, சிறைத் தண்டனை என போராட்ட வாழ்க்கை நடத்தினார்.

இந்திய கம்யூனிஸ்ட் கட்சி உருவானபோது அதன் முக்கியத் தலைவர்களுள் ஒருவராக இருந்தார். 1938ல் சென்னை மற்றும் அண்ணாமலைப் பல்கலைக்கழகங்களில் 'சென்னை மாணவர் சங்கம்' என அமைத்து சுதந்திரப் போராட்டத்தில் ஈடுபட்டு வந்தார். இதேபோல மதுரையிலும் மாணவர் சங்கம் உருவாக்கப்பட்டு, அதன் செயலராகத் தேர்ந்தெடுக்கப்பட்டார்.

தொழிலாளர் நலனுக்காக ஏரா எமான பொதுக்கூட்டங்கள், மாநாடுகளை நடத்தியதோடு களப்பணிகளிலும் துடிப்புடன் ஈடுபட்டார். பல்வேறு இதழ்களில் தனது கருத்துகளைக் கட்டுரைகளாக எழுதி வந்தார். தமிழ்நாடு முற்போக்கு வாழ்க்கை நடத்தினார்.

வதற்கு முக்கிய பங்களிப்பை வழங்கியவர். 'ஜனசக்தி' இதழில் 3 ஆண்டுகள் ஆசிரியராகப் பணியாற்றினார்.

1967, 1977, 1980 ஆண்டுகளில் தமிழ்நாடு சட்டப்பேரவை உறுப்பினராகத் தேர்ந்தெடுக்கப்பட்ட இவர், மொத்தம் 11 ஆண்டுகள் உறுப்பினராகச் செயல்பட்டுள்ளார். சட்டப்பேரவையில் பல முக்கியப் பிரச்சினைகள் குறித்து முக்கியத்துவம் வாய்ந்த ஏராளமான உரைகளை ஆற்றியுள்ளார்.

எளிமையான வாழ்க்கை வாழ்ந்தார். கதராடையே அணைந்து வருபவர். கம்யூனிஸ்ட் கட்சியில் பல பொறுப்புகளை வகித்து, அவற்றில் திறம்பட செயலாற்றி ஓய்வுபெற்ற பின்னரும் கூட, கட்சி அலுவலகத்துக்கு வருவது, ஆலோசனைகள் வழங்குவது உள்ளிட்ட பணிகளைச் செய்து வந்தார்.

70 ஆண்டுகளுக்கும் மேலாக பொதுவாழ்வில் மாணவராக, கட்சித்தலைவராக, சட்டப்பேரவை உறுப்பினராக, விவசாய சங்க மாநில, அகில இந்தியத் தலைவராக பல சேவைகளையாற்றி வருபவரும், சுதந்திரப் போராட்ட வீரர், 'உழைக்கும் மக்களின் தோழர்' எனப் போற்றப்படும் என்.சங்கரய்யா அவர்கள் நேற்று (15.11.2023) காலை சிகிச்சை பலனின்றி மறைவற்றார்.

தகைசால் தமிழர் விருது முதல்வர் வழங்கி கௌரவித்தார்!

தமிழ்நாட்டில் 2021ல் தி.மு.க. அரசு முதல்வர் மு.க.ஸ்டாலின் அவர்கள் தலைமையில் அமைந்த தும் தமிழ்நாட்டுக்கும் தமிழினத்துக்கும் மாபெரும் பங்களிப்புகளை சிறப்பிக்க 'தகைசால் தமிழர் விருது' உருவாக்கப்பட்டது. இந்த தகைசால் தமிழர் விருது முதன் முதலாக முதுபெரும் இடது சாரித் தலைவர் என். சங்கரய்யா அவர்களுக்கு வழங்கப்படுவதாக முதல்வர் மு.க.ஸ்டாலின் அவர்கள் 2021 ஆம் ஆண்டு அறிவித்தார்.

அதோடுமட்டுமல்ல இந்த தகைசால் தமிழர் விருதை சங்கரய்யா அவர்களுக்கு முதல்வர் மு.க.ஸ்டாலின் அவர்கள் நேரில் சென்று வழங்கினார்.

அப்போது விருதுக்கான ரூ.10 லட்சம் காசோலையும் சங்கரய்யா அவர்களிடம் முதல்வர் அவர்கள் வழங்கினார்.

ஆனால் விருதாக தாம் பெற்ற ரூ.10 லட்சம் காசோலையை தமிழ்நாடு அரசின் கொரோனா நிவாரண நிதிக்கே திரும்பி வழங்கி 'தகைசால் தமிழர்' என்ற விருதுக்கும் பெருமைச் சேர்த்தார் தியாகி சங்கரய்யா அவர்கள் என்பது குறிப்பிடத்தக்கது.




ஈரோடு மாவட்டம் பெருந்துறை சிப்காட் தொழில்பேட்டையில் செயல்பட்டு வரும் தொழிற்சாலையில் இயங்கும் பூஜிங் கரிவுநீர் சுத்திகரிப்பு நிலையத்தினை வீட்டு வசதி மற்றும் நகர்ப்புற வளர்ச்சித் துறை, மதுவிலக்கு ஆயத்தீர்வைத் துறை அமைச்சர் சு.முத்துசாமி, சுற்றுச்சூழல் மற்றும் காலநிலை மாற்றத் துறை அமைச்சர் சிவ.வீ.மெய்யப்பன் ஆகியோர் நேரில் பார்வையிட்டு ஆய்வு மேற்கொண்டனர். நிகழ்வில் மாநிலங்களவை உறுப்பினர் அந்தியூர் ப.செல்வராசு, மாவட்ட ஆட்சித்தலைவர் ராஜகோபால் சன்கரா, தமிழ்நாடு மாசு கட்டுப்பாட்டு வாரிய உறுப்பினர்/செயலர் கண்ணன், இணை தலைமைச் சுற்றுச்சூழல் பொறியாளர் மலையாண்டி, ஈரோடு மாவட்ட வருவாய் கோட்டாட்சியர் சதீஷ் குமார் உள்ளிட்ட பலர் கலந்து கொண்டனர்.

இந்தியாவின் முதல் பிரதமர் ஜவஹர்லால் நேரு பிறந்த நாள்!

முதல்வர் மு.க.ஸ்டாலின் வாழ்த்துச் செய்தி!

சென்னை, நவ. 16 - இந்திய நாட்டின் முதல் பிரதமர் பண்டித ஜவஹர்லால் நேரு அவர்களின் பிறந்த நாளான குழந்தைகள் தினத்தையொட்டி, நேரு அவர்களின் பொன்மொழியை குறிப்பிட்டு முதலமைச்சர் அவர்கள் சமூக வலைதளங்களில் வெளியிட்டுள்ள வாழ்த்துச் செய்தி வருமாறு:-



இன்றைய குழந்தைகள்தான் நாளைய இந்தியாவை உருவாக்குவார்கள். நாம் அவர்களை வளர்க்கும் விதம்தான் நாட்டின் எதிர்காலத்தைத் தீர்மானிக்கும்.
இவ்வாறு முதல்வர் மு.க.ஸ்டாலின் அவர்கள் குறிப்பிட்டுள்ளார்.

அமைச்சர் கே.கே.எஸ்.எஸ்.ஆர்.இராமச்சந்திரன் வலியுறுத்தல்!

முதல் பக்கத் தொடர்ச்சி

இந்திய வானிலை ஆய்வு மையம் தெரிவித்துள்ள நிலையில், இந்த தகவலை ஆழ்கூடலில் உள்ள மீனவர்களுக்கும், கரையில் உள்ள மீனவர்களுக்கும் தெரிவிக்குமாறு மீன்வளத்துறை ஆணையர் மற்றும் கடலோர மாவட்ட ஆட்சியர்கள் வாழியலாக கேட்டுக் கொள்ளப்பட்டுள்ளது.

திருவள்ளூர், செங்கல்பட்டு, விழுப்புரம், கடலூர், நாகப்பட்டினம், மயிலாடுதுறை, திருவாரூர், புதிக்கோட்டை, இராமநாதபுரம், சிவகங்கை, மதுரை, தேனி மற்றும் திண்டுக்கல் மாவட்டங்களின் கண்காணிப்பு அலுவலர்கள் தொடர்புடைய மாவட்டங்களுக்கு விவரத்து சென்று முன்னெச்சரிக்கை மற்றும் நிவாரணப் பணிகளை மேற்கொள்ளுமாறு அறிவுறுத்தப்பட்டுள்ளனர்.

மாநில / மாவட்ட அவசரகால செயல்பாட்டு மையங்கள் 24 மணி நேரமும் முறையே 1070 மற்றும் 1077 என்ற கட்டணமில்லா தொலை பேசிகளுடனும், கூடுதலான அலுவலர்களுடனும் இயங்கி வருகின்றன.

பொதுமக்கள், Whatsapp எண்.94458 69848 மூலம் புகார்கள் பதிவு செய்யலாம்.

424 கடலோரப் பகுதிகளில் நிறுவப்பட்டுள்ள முன் எச்சரிக்கை அமைப்புகள் மூலம் ரைசர்ஸ் ஒலி,

நேரடி ஒளிபரப்பு மூலம் எச்சரிக்கைகள் மற்றும் பதிவு செய்யப்பட்ட எச்சரிக்கை செய்திகள் பரப்பப்படுகின்றன.

பொதுவான முன்னெச்சரிக்கை நடவடிக்கை மூலம் பொதுமக்களுக்கு புயல், வெள்ள அபாய எச்சரிக்கை வழங்க வழிவகை செய்யப்பட்டுள்ளது.

TNSMART செயலி மூலமாகவும், அச்சு, மின்னணு மற்றும் சமூக ஊடகங்கள் வாயிலாகவும் பொதுமக்களுக்கு உரிய காலத்தில் வானிலை முன்னறிவிப்பு, வெள்ள அபாய எச்சரிக்கை மற்றும் மின்னணு எச்சரிக்கை வழங்கப்படுகிறது.

கடலோர மாவட்டங்களில் 1.13 இலட்சம் நபர்கள் தங்கும் வகையில் 121 பல்நோக்கு பாதுகாப்பு மையங்கள் தயார் நிலையில் உள்ளன.

பள்ளிகள், கல்லூரிகள், சமூகக் கூடங்கள் மற்றும் திருமண மண்டபங்கள் என மொத்தம் 4967 நிவாரண முகாம்கள் தயாராக வைக்கப்பட்டுள்ளன.

பெருநகர சென்னை மாநகராட்சியை பொறுத்தமட்டில் 169 நிவாரண முகாம்கள் உள்ளதோடு, மழைநீரை வெளியேற்ற 260 பம்புகள் தயாராக வைக்கப்பட்டுள்ளன.

பேரிடர் காலங்களில் தேடல், மீட்பு பணிகளை துரிதமாக மேற்கொள்



புதிக்கோட்டை நகராட்சி, அண்ணாசிலை பகுதியில், முத்தமிழறிஞர் கலைஞர் அவர்களின் நூற்றாண்டு விழாவை முன்னிட்டு, "முத்தமிழ்த்தேர்" என்ற அலங்கார ஊர்தி புதிக்கோட்டை மாவட்டத்திற்கு வருகை தந்ததையொட்டி, சட்டம், நீதிமன்றங்கள், சிறைச்சாலை மற்றும் ஊழல் தடுப்பு சட்டத்துறை அமைச்சர் எஸ்.ரகுபதி, சுற்றுச்சூழல் மற்றும் காலநிலை மாற்றத்துறை அமைச்சர் சிவ.வீ.மெய்யப்பன் ஆகியோரால், மாவட்ட ஆட்சித்தலைவர் திருமதி.ஐ.சா.மெர்சி ரமயா தலைமையில் 13.11.2023 அன்று வரவேற்று காட்சிப்படுத்தப்பட்டு, முத்தமிழ்த்தேரின் உள்ளே அமைக்கப்பட்டுள்ள முத்தமிழறிஞர் கலைஞர் அவர்களின் சிலைக்கு மாலை அணிவித்து மரியாதை செலுத்தினார்கள். உடன் புதிக்கோட்டை சட்டமன்ற உறுப்பினர் மரு.வை.முத்துராஜா, முன்னாள் அரசு வழக்கறிஞர் அமைச்சர் எஸ்.ரகுபதி, மாவட்ட வருவாய் அலுவலர் திருமதி.மா.செல்வி, புதிக்கோட்டை நகர்மன்றத் தலைவர் திருமதி.திருவதி செந்தில், புதிக்கோட்டை வருவாய் கோட்டாட்சியர் முருகேசன், முன்னாள் சட்டமன்ற உறுப்பினர் கவிதைப்பித்தன், நகர்மன்றத் துணைத் தலைவர் எம்.லியாகத் அலி, உள்ளாட்சி அமைப்புகளின் பிரதிநிதிகள் மற்றும் அரசு அலுவலர்கள் பலர் உள்ளனர்.